



Kunsill Lokali Hal Balzan  
153 Triq il-Kbira  
Hal Balzan

---

## MINUTI

### Laqgħa tal-Kunsill Lokali Hal Balzan

#### Laqgħa Nru. 23

Data: 25 ta' Lulju 2016

Hin: 4.30pm

Post: Fis-Sala tal-Kunsill, 153 Triq il-Kbira, Hal Balzan

---

	<b>Isem</b>	<b>Kariga</b>	<b>Inizjali</b>
Preżenti:	<i>Dr. Ian Spiteri – Andre Grech – Desmond Zammit Marmara – Daniel Muscat- Joe Galea- Mark Mallia-</i>	<i>Sindku Viċi Sindku Kunsillier Kunsillier Kunsillier Agent Segretarju Eżekuttiv</i>	<i>IS AG DZM DM JG MM</i>

Skuzati:

Assenti:

#### AGĠENDA

1. Qari u Approvazzjoni tal-Minuti;
2. Punti mqajjma mill-Minuti;
3. Komunikazzjoni mis-Sindku;
4. Korrispondenza;
5. Għazla tas-Segretarju Eżekuttiv
6. Management Letter - Risposta tal-Kunsill
7. Komunikazzjoni tal-Kunsilliera
8. Approvazzjoni ta' Pagamenti

9. Aġġornament.

**1 Qari u approvazzjoni ta' Minuti**

- 1.1 Is-SE talab li l-minuti tal-laqgħa tnejn u ghoxrin jigu pprezentati u approvati fil-laqgħa li jmiss.
- 1.2 Il-Kunsill ma sab ebda oġġezzjoni.

**2 Punti maqjma mill-Minuti**

- 2.1 Ma kien hemm ebda punti mqajjma minhabba li ma ġewx ipprezentati l-minuti.

**3. Komunikazzjoni tas-Sindku**

- 3.1 Is-Sindku IS infurma lill-Kunsill li bhala Kunsill ingħatajna premju ta' €1000 mill-GreenPak waqt serata tal-Kumpanija għal *Most Supportive Locality Award* fil-ġbir tal-iskart riċiklat. Dawn il-flus ser jintefqu fuq it-tisbieh ta' Wied Ħal Balzan fejn kien hemm il-Bring In Sites.
- 3.2 Is-Sindku IS ressaq ilment ta' xi residenti li joqgħodu f' Wied Ħal Balzan fuq ir-rampa illegali li saret quddiem il-garaxx ta' car dealer. Il-Kunsillier JG infurma lill-Kunsill li huwa kellem lis-sid personali u għandha titnehha minnufih.
- 3.3 Is-Sindku IS talab lis-SE jikteb lid-Dipartiment għal Gvern Lokali biex jara jekk bhala Kunsill nistgħux nużaw fondi u nagħmlu skema fejn inqabbdu cherry picker u persuna biex jitwahħlu ventilaturi mad-djar privati tar-residenti.

**4. Korrispondenza u Ilmenti**

- 4.1 Ittra Nru **5855**: Ittra mingħand is-Sur Scicluna fejn qed jitlob li bhala Kunsill jerga' jikkunsidra li jitpoġġew il-Bring In Sites f' Wied Ħal Balzan.
- 4.1.1 Is-Sindku IS qal li l-Bring In Site ser ikun ikkoncentrat f' Wesgħa Profs. Aquilina u diga' għandu ftehim mal-GreenPak li f'kaz ta' overloading jizdiedu aktar bins ta' riċiklaċċ. Fil-Wied ser isir embellishment tal-area.
- 4.2 Ittra Nru. **5856**: Approvazzjoni minn Transport Malta biex isiru 1 meter double yellow line fuq kull naħa mal-garaxx ta' 55, Triq Il-Kbira.
- 4.3 Ittra Nru **5858**: Komunikazzjoni mill-pulizija wara spezzjoni li saret ġewwa Triq it-Tabib J. Zammit fejn kien hemm konferma li quddiem garaxx Nru 11 qed jintuża bhala garage in use.

- 4.4** Ittra Nru **5861**: Talba biex il-parking quddiem il-Kunsill li jinsab fuq il-bankina tintuża biss għat-tabib tal-berġa għaliex kull hin tal-ġurnata qed tostakola l-passaġġ tal-bankina.
- 4.5** Ittra Nru **5862**: Talba mis-sidien ta' kostruzzjoni li tinsab fi Triq Il-Kbira fejn kien hemm il-Qronfla li s-siġra li hemm quddiem din il-binja titneħħa peress li hemm il-garaxxijiet tal-binja.
- 4.5.1** Il-Kunsill huwa kontra li titneħħa kull tip ta' siġra. Is-siġra kienet hemm qabel ma saret il-kostruzzjoni u misshom hasbu minn qabel. Biex siġra titneħħa jrid ikun hemm il-clearance mill-MEPA kif ukoll mid-Dipartiment tal-Agrikoltura. Il-Kunsill talab lis-SE biex jikteb lis-sidien biex jssottomettu dawn il-clearances għal kunsiderazzjoni tal-Kunsill.
- 4.6** Ittra Nru. **5876**: Ittra minghand Transport Malta dwar mapping plan għal aktar *electric car charging points* u talbu lill-Kunsill biex jindikaw aktar areas fil-lokalita għal dawn iċ-*charging points*. Il-Kunsill talab lis-SE jinfurma lill-Transport Malta li bhala Kunsill qed jissuġġerixxu li dawn isiru f'Wesgħa Profs. Aquilina u dawk eżistenti fi Pjazza Bertu Fenech jitmexxew ukoll hemmhekk.
- 4.7** Ittra Nru. **5879**: Talba għal traffic mirror fi Triq Birbal quddiem Dewdrops. Il-Kunsill ma jsibx oġġezzjoni li dawn isiru bi spejjeż tagħhom wara li jkun hemm l-approvazzjoni ta' Transport Malta.
- 4.8** Ittra Nr. **5887**: Talba mill-Kazin PL għal Lejla Maltija fejn ser tingħalaq Triq it-Tlett Knejjes. Il-Kunsill ma huwiex ta' l-opinjoni li din it-triq tingħalaq u qed jissuġġerixxi li din issir fl-area ta' quddiem l-HSBC. Il-Kunsillier DZM ser ikellem lill-kumitat u jinfurmana. La darba tiġi aċċettata, il-Kunsill johroġ il-permessi meħtieġa.
- 4.9** Ittra Nru **5889**: Ċirkulari Nru 9/2016 mid-DLG - Inizjattiva dwar Restawr ta' Postijiet Storiċi 2016. Il-Kunsill approva li ssir applikazzjoni biex tiġi restawrata n-niċċa tal-madonna li tinsab fi Triq it-Tlett Knejjes. Il-Kunsillier DM ser jiehu hsieb din l-applikazzjoni.
- 4.10** Dwar l-ilmenti u l-korrispondenza l-oħra li rċieva l-kunsill f'dan il-perjodu, il-Kunsill gie infurmat illi dawn gew ikkunsidrati u li tkun ittiehdet azzjoni min naha tal-Kunsill sabiex tinstab soluzzjoni u jitneħħa kull inkonvenjent għas-sodisfazzjon ta' kull min ipprezenta l-ilment.

## **5. Għażla tas- Segretarju Eżekuttiv**

- 5.5.1** Wara li saret evalwazzjoni min-naha tal-Bord tal-Għażla, il-Kunsill ingħata r-rizultati tal-Intervisti li saru mal-kandidati. Kif jidher skont r-rapport tal-Bord tal-Għażla, l-aktar kandidat idonju wara li saru l-intervisti kienet is-Sinjorina Doriette Farrugia.

5.5.2 Fuq riżoluzzjoni mressqa mis-Sindku Dr. Ian Spiteri u ssekondat mill-Viċi Sindku s-Sur Andre Grech, il-Kunsill qabel unanimament li jinnomina lis-Sinjorina Doriette Farrugia sabiex timla l-post vakanti ta' Segretarju Eżekuttiv mal-Kunsill ta' Hal Balzan.

## **6. Management Letter- Risposta tal-Kunsill**

6.1 Fuq il-mejda tal-Kunsill tqiegħdet il-*Management letter* li ġgħib id-data tat-13 ta' Gunju 2016 u risposta *draft* li ġgħib id-data tal-25 ta' Lulju 2016 (mehmuż).

6.2 Is-Sindku, Dr. Ian Spiteri li kien issekondat mill-Kunsillier Daniel Muscat ippropona r- risposta tal-*Management Letter* għall-approvazzjoni.

6.3 Ir-risposta *draft* giet approvata unanimament u ffirmata mis-Sindku u mis-Segretarju Eżekuttiv biex juru li huwa dokument korrett.

## **7 Komunikazzjoni mill-Kunsillier**

7.1 Il-Kunsillier DZM xtaq jippreċiża li mhuix opportunist u wisq anqas populist u kull ma kien qed jagħmel, l-argument tiegħu fuq il-kwistjoni tal-qtil tal-hamiem. Huwa qal li kulhadd jaf li huwa persuna li jhobb l-annimali u dik hija l-pożizzjoni li ha. Huwa qal li ma għandu xejn personali kontra xi hadd mill-kunsilliera

7.1.1 Is-Sindku fuq dan il-kaz qal li huwa urta ruhu għar-raġuni li s-Sur Zammit Marmara ta' wieħed x'jifhem li din id-deċiżjoni hadha s-Sindku meta fil-fatt kien il-Kunsill b'eċċezzjoni tas-Sur Marmara li approva din id-deċiżjoni.

7.2 Il-Kunsillier DZM ressaq talba ta' resident li joqgħod fi Triq It-Tabib J. Zammit biex l-iżvilupp li ser isir fil-propjeta The Haven ma jitneħħewx is-siġar.

7.3 Il-Kunsillier DZM talab xi żviluppi kien hemm fuq il-bini l-ġdid tal-Kunsill.

7.3.1 Is-Sindku qal li minhabba d-dewmien li kien hemm wara li ntalbet kjarifika mid-Dipartiment għal Gvern Lokali, kien hemm skema tal-MEPA li fir-rigward ta' minor amendments setgħet issir applikazzjoni ta' DNO li tiegħu tmien ġimgħat u minhabba din il-kjarifika kif ukoll negliġenza min naħa tal-perit tal-Kunsill, il-Kunsill ġie avżat li kellu jmur għal full permit u mhux biss DNO. Din id-deċiżjoni ser tittiehed fit-12 ta' Awissu 2016.

7.4. Il-Kunsillier DZM qal li avviċinah resident fuq xogħol ta' kostruzzjoni fi Triq Il-Ferrovija l-Qadima kantuniera ma' Triq M.A. Refalo u talab biex titwahħal mera. Il-Kunsillier JG qal li din ser issir.

7.5. Il-Kunsillier DZM talab biex il-Kunsill jintervjeni fuq gallarija perikoluża li tinsab fi Triq Il-Kbira. Il-Kunsillier JG ser jara x'jista' jsir

7.6 Il-Kunsillier DZM qal li f'Wied Hal Balzan quddiem Frank Salt hemm bżonn li l-bankina tiġi rranġata. Il-Kunsillier JG ha nota tagħha.

- 7.7 Il-Kunsillier JG poġġa fuq il-mejda tal-kamra żewġ kwotazzjonijiet fuq it-tiswija tal-culverts li jinsabu f' Wied Ħal Balzan li kienu ta' Ganaja għas-somma ta' €1150.50 u Dimbros Ltd €1180.00. Il-Kunsill talab għal aktar kwotazzjonijiet.
- 7.8 Il-Kunsillier JG infurma lill-Kunsill li saret laqgħa tas-sotto kumitat fejn gie diskuss il-problema tal-ħamiam u ttiehdu suggerimenti fuq dan is-sugġett.
- 7.9 Il-Viċi Sindku AG talab lill-Kunsill biex bank li jinsab quddiem il-qronfla jitressaq aktar 'l fuq. Il-Kunsill approva.
- 7.10 Il-Viċi Sindku AG ressaq proposta li l-laqgħat tal-Kunsill isiru kull xahar u nhux kull tlett ġimgħat. Il-Kunsill approva.
- 7.11 Il-Kunsillier DM ressaq proposta ta' residenta biex fejn ir-roundabout ta' Triq L-Gherusija jżiedu xi parking bays. Il-Kunsill ra li din il-proposta mhix vijabbli.
- 7.12 Il-Kunsillier DM hareġ bl-idea li ssir xi tip ta' Quiz Night fix-xhur li ġejjin. Il-Kunsill qabel ma' din l-idea.
- 7.13 Il-Kunsillier DM qal li avviċinawh xi residenti milquta mill-problema tal-ħamiam u rringrazzjawh tad-deċiżjoni meħuda mill-Kunsill.

## **8. Approvazzjoni tal-pagamenti**

- 8.1 Fuq il-Mejda tal-Kunsill tqiegħdet l-iskeda ta' ħlasijiet li ġġib id-data tal-25 ta' Lulju 2016 (mehmuża) li tammonta għas-somma ta' € 20,253.35. L-iskeda ta' ħlasijiet kienet proposta għall-approvazzjoni mill-Kunsillier Daniel Muscat li kien issekondat mill-Viċi Sindku Andre' Grech. Il-Kunsill unanimament approva li jsiru l-ħlasijiet. L-iskeda ta' ħlasijiet giet iffirmata minn żewġ kunsilliera biex juru li hija dokument korrett.

## **9. Aġġornament tal-Laqqgħa**

- 9.1 Il-Laqqgħa giet aġġornata għal nhar it-Tnejn, 22 ta' Awwissu 2016 fl-16.30pm

---

**Dr. Ian Spiteri**  
Sindku

---

**Mark Mallia**  
Segretarju Eżekuttiv

---

Data

